

ಮೈಸೂರು ವಿಧಾನಸಭೆ

MYSORE LEGISLATIVE ASSEMBLY

Thursday, 14th December 1972/Margasira 25, 1894 S.E.

The House met in the Assembly Chamber, Vidhana Soudha, at One of the Clock.

MADAM SPEAKER (SMT. K. S. NAGARATHNAMMA) in the Chair.

STARRED QUESTIONS

(To which oral Answers were given)

IRRIGATION IN THE STATE

(*) SRI S. BANGARAPPA (Sorab).—

Will the minister of State for Major Irrigation be pleased to state :—

(a) the percentage of Irrigation in our State as compared with irrigarion in Tamilnadu, Andhra Pradesh, Maharashtra and Kerala ;

(b) whether it has not come to the notice of the Government that our States in irrigational work :

(c) what would be the percentage of the irrigation in our State if all the projects now under construction are completed within 5 years ?

SRI H. N. NANJE GOWDA. (MINISTER OF STATE FOR MAJOR IRRIGATION).—

(a) Percentage of Irrigation (Statewise) for the year 1967-68 is given below ;—

Sl. No.	State	Percentage of net area irrigated to net area cultivated.	
1	Mysore	...	10.8
2	Tamil Nadu	...	43.2
3	Andhra Pradesh	...	27.2
4	Maharashtra	...	8.1
5	Kerala	...	19.3

(b) Yes, it has come to the notice of the Government,

(c) About 21.8 per cent,

ಶ್ರೀ ಎಸ್. ಬಂಗಾರಪ್ಪ. — ಇಲ್ಲಿ ಸರ್ಕಾರದವರು ಕೊಟ್ಟಿರತಕ್ಕ ಉತ್ತರವನ್ನು ನೋಡಿದರೆ ಈ ನೀರಾವರಿ ಕಾಮಗಾರಿಗಳಲ್ಲಿ ನಮ್ಮ ರಾಜ್ಯ ಅಕ್ಕಪಕ್ಕದ ರಾಜ್ಯಗಳಾದ ಆಂಧ್ರ, ತಮಿಳುನಾಡು ಮತ್ತು ಕೇರಳ ಬಹಳ ಹಿಂದೆ ಬಿದ್ದಿರುವುದಕ್ಕೆ ಮುಖ್ಯ ಕಾರಣ ಕೇಂದ್ರದಿಂದ ನಮ್ಮ ರಾಜ್ಯಕ್ಕೆ ದೊರೆತ ಧನ ಸಹಾಯ ಆ ರಾಜ್ಯಗಳಿಗೆ ಕೊಟ್ಟಿದ್ದಕ್ಕಿಂತ ಬಹಳ ಕಡಿಮೆ ಇತ್ತು ಅನ್ನುವುದೇ ಅಲ್ಲವೇ ?

ಶ್ರೀ ಎಚ್. ಎನ್. ನಂಜೇಗೌಡ. — ಆ ವಿಚಾರ ನನ್ನ ಗಮನಕ್ಕೆ ಬಂದಿಲ್ಲ. ಕೇಂದ್ರದವರು ಯಾವ ಯಾವ ರಾಜ್ಯಕ್ಕೆ ಎಷ್ಟೆಷ್ಟು ಧನ ಸಹಾಯವನ್ನು ಒದಗಿಸಿದ್ದಾರೆಂಬ ಮಾಹಿತಿ ನನ್ನಲ್ಲಿಲ್ಲ.

ಶ್ರೀ ಎಸ್. ಬಂಗಾರಪ್ಪ. — ಇನ್ನು ೫ ವರ್ಷಗಳು ಕಳೆದ ನಂತರ ನಮ್ಮ ರಾಜ್ಯದಲ್ಲಿರತಕ್ಕ ಹಾಲಿ ನೀರಾವರಿ ಬೆಳೆಯ ಪ್ರದೇಶ ಎಷ್ಟು ಇದೆ ಅದಕ್ಕಿಂತ ಶೇಕಡ ೨೦.೮ ಜುಸ್ತಿಯಾಗುತ್ತದೆ ಎಂದು.....

ಶ್ರೀ ಎಚ್. ಎನ್. ನಂಜೇಗೌಡ. — ಇಲ್ಲಿ ನಾನು ಕೊಟ್ಟಿರತಕ್ಕ ಉತ್ತರದ ಪ್ರಕಾರ ಕೆಲಸಗಳು ನಡೆದರೂ ಮತ್ತು ಆ ಕೆಲಸಗಳೆಲ್ಲಾ ಐದು ವರ್ಷಗಳಲ್ಲಿ ಮುಗಿದರೆ ಅದು ಶೇಕಡ ೨೦.೮ ಕ್ಕೆ ಬರುತ್ತೆ ಎಂದಿದ್ದು ಹೇಳಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ. — ಹಾಗಾದರೆ ಇಲ್ಲಿ ಉತ್ತರದಲ್ಲಿ ತಾವು ಹೀಗೆ ಹೇಳಿದ್ದೀರಲ್ಲಾ ?

ಶ್ರೀ ಎಚ್. ಎನ್. ನಂಜೇಗೌಡ. — ಐದು ವರ್ಷಗಳಲ್ಲಿ ಎಷ್ಟು ಕೆಲಸ ಮುಗಿಯಬಹುದು ಎಂಬುದನ್ನು ಅಕ್ಕ ಹಾಕಿದರೆ ಈಗ ರಾಜ್ಯದಲ್ಲಿ ಹಾಲಿ ಎಷ್ಟು ನೀರಾವರಿ ಪ್ರದೇಶವಿದೆಯೋ ಅದಕ್ಕಿಂತ ಹೆಚ್ಚಿಗೆ ೧೭ ಲಕ್ಷ ೪೯ ಸಾವಿರ ಎಕರೆ ತನಕ ಸಾಗುವಳಿ ಬರುತ್ತದೆ ಅಂದರೆ ಅಗ ನಮ್ಮ ನೀರಾವರಿ ಪ್ರದೇಶದ ಶೇಕಡಾವಾರು ೧೮.೬ ಕ್ಕೆ ಮುಟ್ಟಬಹುದು.

ಶ್ರೀ ಎಸ್. ಬಂಗಾರಪ್ಪ. — ಈಗ ತಾವು ಕೊಡುತ್ತಿರುವ ಉತ್ತರದ ಪ್ರಕಾರ ಕೆಲಸಗಳು ನಡೆದರೂ ನಮ್ಮ ನೀರಾವರಿ ಪ್ರದೇಶ ಶೇಕಡ ೧೮.೬ ಕ್ಕೆ ಮುಟ್ಟುತ್ತದೆ ಎಂದು ಹೇಳುತ್ತಿರುವಾಗ ಈ ವಿಸ್ತೀರ್ಣ ಕೂಡ ಆ ತಮಿಳುನಾಡು, ಆಂಧ್ರ ಪ್ರದೇಶ ಮತ್ತು ಕೇರಳ ರಾಜ್ಯಗಳಿಗಿಂತ ಬಹಳ ಕೆಳಗಿರುವುದರಿಂದ ನಾವು ಈ ವಿಚಾರದಲ್ಲಿ ಬಹಳ ಹಿಂದುಳಿದಿರುವುದರಿಂದ ಈ ಅಂಶವನ್ನು ಕೇಂದ್ರ ಸರ್ಕಾರದವರ ಗಮನಕ್ಕೆ ತಂದು ಕೇಂದ್ರ ಸರ್ಕಾರದ ಮೇಲೆ ಹೆಚ್ಚಿನ ಒಂದು ಒತ್ತಡವನ್ನು ರಾಜ್ಯ ಸರ್ಕಾರದವರು ಹಾಕಿ ಅವರಿಂದ ಹೆಚ್ಚಿನ ಸಹಾಯವನ್ನು ಪಡೆಯುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೇ ?

ಶ್ರೀ ಎಚ್. ಎನ್. ನಂಜೇಗೌಡ. — ನಮ್ಮ ಮುಖ್ಯ ಮಂತ್ರಿಗಳು ದೆಹಲಿಗೆ ಹೋದಾಗಲೆಲ್ಲಾ ಇದೇ ವಿಚಾರದ ಮಾನ್ಯ ಪ್ರಧಾನಿಯವರಲ್ಲಿ ಒತ್ತಾಯವನ್ನು ಹಾಕುತ್ತಲೇ ಇದ್ದಾರೆ. ಕೇಂದ್ರದವರೂ ಕೂಡ ನಮ್ಮ ಅಗತ್ಯಗಳಿಗೆ ಅನುಗುಣವಾಗಿ ಸಹಾಯವನ್ನು ಒದಗಿಸುತ್ತಾರೆಂಬುದು ನಮ್ಮ ಅಭಿಪ್ರಾಯವಾಗಿದೆ.

ಶ್ರೀ ಎಂ. ಎಚ್. ಜಯಪ್ರಕಾಶ ನಾರಾಯಣ — ಹಾಲಿ ರಾಜ್ಯದಲ್ಲಿರತಕ್ಕ ಪಿ.ಡಬ್ಲ್ಯು.ಡಿ. ಇನ್‌ವೆಸ್ಟ್‌ಮೆಂಟ್‌ ಡಿವಿಜನ್‌ ನವರು ಮಾಡಿರತಕ್ಕ ಎಲ್ಲಾ ಮೇಜರ್‌ ಅಂಡ್‌ ಮೈನರ್‌ ನೀರಾವರಿ ಯೋಜನೆಗಳ ಪಟ್ಟಿಯ ಪ್ರಕಾರ ಅವುಗಳನ್ನೆಲ್ಲಾ ಕೈಗೊಂಡು ಮುಗಿಸಬೇಕಾಗಿದ್ದರೆ ನಮ್ಮ ಸರ್ಕಾರಕ್ಕೆ ಎಷ್ಟು ಹಣ ಬೇಕು ಮತ್ತು ಎಷ್ಟು ಕಾಲ ಬೇಕು ?

ಶ್ರೀ ಎಚ್. ಎನ್. ನಂಜೇಗೌಡ — ಎಷ್ಟು ಹಣ ಆಗುತ್ತದೆ ಎಂಬ ನಿರ್ದಿಷ್ಟವಾದ ಅಂಶಗಳಿಲ್ಲ. ಅದರೂ ನಮ್ಮಲ್ಲಿರತಕ್ಕ ಹಾಲಿ ಕೆಲಸವೆಲ್ಲಾ ಮುಗಿಯಾ ೨೫೦ ಲಕ್ಷ ಎಕರೆಗಳು, ಇರಿಗೇಷನ್‌ ಸಮಿತಿಯವರ ಲೆಕ್ಕದ ಪ್ರಕಾರ ಕೆಲಸಗಳು ಮುಗಿದರೆ ಆಗ ಈ ವೆಚ್ಚ ಮುಗಿಯಾ ೩೦೦ ಲಕ್ಷ ಎಕರೆಗಳಿಗೆ ಏರಿ ನಮ್ಮ ನೀರಾವರಿ ಕಾಮಗಾರಿಗಳ ಶೇಕಡಾವಾರು ಇಂಚ್ಚಿ ಏರುತ್ತದೆ. ಆದರೆ ಈಗ ನಾವು ಕೈಗೊಂಡಿರತಕ್ಕ ಅಪ್ಪರ್‌ ಕೃಷ್ಣಾ ಎರಡನೇ ಸ್ಟೇಜ್‌ ಮತ್ತು ಘಟಪ್ರಭಾ ಮೂರನೇ ಸ್ಟೇಜ್‌ ಕೆಲಸಗಳು ಮುಗಿದರೆ ನಮ್ಮ ನೀರಾವರಿ ಪ್ರದೇಶದ ವಿಸ್ತೀರ್ಣ ೫೭ ಲಕ್ಷದ ೨೬ ಸಾವಿರ ಎಕರೆಗಳಾಗುತ್ತದೆ. ಆದರೆ ನನ್ನಲ್ಲಿ ಹಣಕಾಸಿನ ವಿವರಗಳಿಲ್ಲ.

ಶ್ರೀ ಬಾಪುಗೌಡ ರಾಯಪ್ಪ — ನಮ್ಮಲ್ಲಿ ಈ ನೀರಾವರಿ ಶೇಕಡಾ ೨೦.೮ಕ್ಕೆ ಮಟ್ಟಬೇಕಾದರೆ ನಮಗೆ ಎಷ್ಟು ಹಣ ಬೇಕಾಗಬಹುದು ? ಅದನ್ನು ವರಲ್ಡ್‌ ಬ್ಯಾಂಕಿನಿಂದ ಪಡೆಯುವುದಕ್ಕೆ ಸಾಧ್ಯವಿಲ್ಲವೇ ?

ಶ್ರೀ ಎಚ್. ಎನ್. ನಂಜೇಗೌಡ — ನನ್ನ ಒಂದು ಅಂದಾಜದ ಪ್ರಕಾರ ೨೫೦ ಕೋಟಿ ರೂಪಾಯಿ ಗಳಿಂದ ಹಿಡಿದು ೩೦೦ ಕೋಟಿಗಳ ಅಂತರದಲ್ಲಿ ಬೇಕಾಗಬಹುದೆಂದು ಕಾಣುತ್ತದೆ.

ಶ್ರೀ ಕೆ. ಪ್ರಭಾಕರ್ — ಕೇಂದ್ರ ಸರ್ಕಾರದವರು ಈಗ ನಮ್ಮಲ್ಲಿ ಜಾಸ್ತಿಯಾಗತಕ್ಕ ೧೦ ಪಾಯಿಂಟ್‌ ಶೇಕಡಾವಾರಿನ ನೀರಾವರಿ ಕೆಲಸಗಳನ್ನು ಮುಗಿಸತಕ್ಕ ವಿಚಾರದಲ್ಲಿ ಅವರು ಎಷ್ಟು ಹಣಕ್ಕೆ ಕಮಿಟ್‌ ಮಾಡಿಕೊಂಡಿದ್ದಾರೆ, ಇಲ್ಲವೆ ಎಷ್ಟು ಯೋಜನೆಗಳಿಗೆ ಅವರು ಕಮಿಟ್‌ ಮಾಡಿಕೊಂಡಿದ್ದಾರೆ ? ಅವರನ್ನು ಸರ್ಕಾರ ಅಷ್ಟಕ್ಕೆ ಪರ್ಸೂ ಮಾಡುವುದಕ್ಕೆ ಸಿದ್ಧವಾಗಿದೆಯೇ ?

ಶ್ರೀ ಎಚ್. ಎನ್. ನಂಜೇಗೌಡ — ನಾವು ಈ ವಿಚಾರದಲ್ಲಿ ಕೇಂದ್ರ ಸರ್ಕಾರಕ್ಕೆ ಪದೇ ಪದೇ ಒತ್ತಾಯಮಾಡುತ್ತಲೇ ಇರುತ್ತೇವೆ. ಆದರೆ ಕೆಲವು ಭಾರಿ ಪ್ರಮಾಣದ ಯೋಜನೆಗಳೇನಿವೆ ಅವುಗಳ ಸಂಪೂರ್ಣ ವೆಚ್ಚವನ್ನು ಕೇಂದ್ರ ಸರ್ಕಾರದವರೇ ವಹಿಸಬೇಕೆಂದು ನಾವು ಒತ್ತಾಯಮಾಡಿದರೆ ಕೇಂದ್ರದ ಮಂತ್ರಿಗಳು ನೀವು ಅಂಥಾ ಯಾವುದಾದರೂ ಒಂದು ನೀರಾವರಿ ಯೋಜನೆಯನ್ನು ಕೇಂದ್ರಕ್ಕೆ ಸೂಚನೆ ಮಾಡಿ ಅದನ್ನು ನಾವು ಪರಿಶೀಲನೆ ಮಾಡುತ್ತೇವೆಂದು ಹೇಳಿದ್ದರು. ಅವಕ್ಕಾಗಿ ನಾವು ಈಗ ನಮ್ಮ ಅಪ್ಪರ್‌ ಕೃಷ್ಣಾ ಯೋಜನೆಯನ್ನು ಕೇಂದ್ರದವರ ಮುಂದಿಡುವುದಕ್ಕೆ ಪ್ರಯತ್ನ ಮಾಡುತ್ತಿದ್ದೇವೆ.

ಶ್ರೀ ಎಂ. ಎಂ. ಸಜ್ಜನ್ — ಗಂಗಾ ಮತ್ತು ಕಾವೇರಿ ನದಿಗಳ ಸಂಗಮದ ಯೋಜನೆಯನ್ನು ಇತ್ತೀಚೆಗೆ ಮೈಸೂರು ರಾಜ್ಯದಲ್ಲಿ ಹಾದುಹೋಗದಂತೆ ಪ್ರಾ.ನನ್ನ ತಯಾರಿಸಿದ್ದಾರೆಂದು ಕೇಳುತ್ತೇವೆ ಇದರಿಂದ ನಮ್ಮ ರಾಜ್ಯಕ್ಕೆ ಎಷ್ಟು ಹಾನಿಯಾಗುತ್ತದೆಂಬ ಅಂಶ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಚ್. ಎನ್. ನಂಜೇಗೌಡ — ನಾನು ಪತ್ರಿಕೆಗಳಲ್ಲಿ ನೋಡಿರತಕ್ಕ ಪ್ರಕಾರ ಮೊದಲು ಇದು ನಮ್ಮ ರಾಜ್ಯದ ವೆಸ್ಟ್‌ಕೋಸ್ಟ್‌ನಲ್ಲಿ ಹರಿದು ಮದ್ರಾಸಿಗೆ ಹೋಗಬೇಕೆಂದಿತ್ತು. ಆದರೆ ಇತ್ತೀಚೆಗೆ ರಾಜಸ್ಥಾನದ ಮುಖ್ಯ ಮಂತ್ರಿಗಳು ಆ ನೀರನ್ನೆಲ್ಲಾ ಅವರ ರಾಜ್ಯ ಬಹಳ ಬೇಗಾಡಾಗಿರುವುದರಿಂದ ಅಲ್ಲಿಗೇ ಮಿಸಲಾಗಿದೆಬೇಕೆಂದು ಒತ್ತಾಯ ಮಾಡುತ್ತಿದ್ದಾರೆಂದು ಪರ್ತಮಾನವಿದೆ. ಹಾಗೆ ಒಂದು ವೇಳೆ ಆ ಗಂಗಾ ನೀರನ್ನು ದಕ್ಷಿಣ ಭಾರತಕ್ಕೆ ಕೊಡುವುದಾದರೆ ಅದನ್ನು ಮೈಸೂರು ಮೂಲಕವೆ ತೆಗೆದುಕೊಂಡು ಹೋಗುವಂತೆ ಕೇಂದ್ರಕ್ಕೆ ಒತ್ತಾಯಮಾಡುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ — (ಅ) ಪ್ರಶ್ನೆಗೆ ಉತ್ತರ ಕೊಟ್ಟಿರುವುದನ್ನು ನೋಡಿದರೆ, ಬೇರೆ ಬೇರೆ ರಾಜ್ಯಗಳಲ್ಲಿ ಅಷ್ಟೊಂದು ನೀರಾವರಿಯ ಪ್ರಮಾಣವಿರುವಾಗ, ನಮ್ಮ ರಾಜ್ಯದಲ್ಲಿ ಇಷ್ಟು ಕಡಿಮೆ ಪ್ರಮಾಣ ಇರುವುದಕ್ಕೆ ಕಾರಣವೇನು ?

ಶ್ರೀ ಎಚ್. ಎನ್. ನಂಜೇಗೌಡ — ನಮ್ಮಲ್ಲಿ ಐದು ನದಿಗಳ ಮಾತ್ರ ಇವೆ. ರಾಜ್ಯ ಪುನರ್ವಿಂಗಡಣೆ ಯಾದ ಮೇಲೆ ಅದರಲ್ಲಿಯೂ ಕರ್ಣಾಟಕವಾದಮೇಲೆ ಬಹುತೇಕವಾಗಿ ಅದರ ಶೇಕಡ ೫೪ರಷ್ಟು ಹೊಸ ಪ್ರದೇಶಗಳನ್ನು ಇಲ್ಲಿಗೆ ಸೇರಿಸಿಕೊಂಡಮೇಲೆ ನಮ್ಮ ಕವೆಗಳಲ್ಲಿ ಯಾವುದೇ ವಿಧವಾದಂಥ ಹೆಚ್ಚಿಗೆ ನೀರಾವರಿ ಕಾಮಗಾರಿಗಳು ನಡೆದಿಲ್ಲ. ಉಳಿದ ಪ್ರದೇಶಗಳಲ್ಲಿ ಅವಶ್ಯಕವಾದಷ್ಟು ನೀರಾವರಿ ಕಾಮಗಾರಿಗಳನ್ನು ಮಾಡಿದ್ದರೂ, ನಮ್ಮಲ್ಲಿಯೂ ಈಗ ಕಾವೇರಿಯಲ್ಲಿ ಪ್ರಗತಿದಾಯಕವಾದಂಥ ಕಾಮಗಾರಿಗಳು ಇತ್ತೀಚೆಗೆ ಪ್ರಾರಂಭವಾಗಿವೆ. ಇದರ ಹೊರತು ಮತ್ತಾವ ಕಾರಣವೂ ನನಗೆ ಗೊತ್ತಿಲ್ಲ.

Astericks indicate that remarks or speeches have not been revised by the member concerned.